



## 21576 - اصلاح کرنے والوں اور دعا 1731; 1740; عزت 1740;

سوال

ان آخری آیام میں دعوت دینے والوں کی عزت ظاہری طور پر اچھالی جانے لگی ہے اور انہیں مختلف جماعتوں میں تقسیم اور ان کی نسبت کی جانے لگی ہے آپ کی اس میں کیا رائے ہے؟

پسندیدہ جواب

الحمد لله.

بلاشبہ اللہ تعالیٰ عدل و انصاف اور احسان کا حکم دیتا ہے اور ظلم و دشمنی اور زیادتی سے منع فرماتا ہے ، اور اللہ تعالیٰ نے اپنے نبی محمد صلی اللہ علیہ وسلم کو بھی وہی دے کر مبعوث کیا جو ان سے پہلے انبیاء و رسول کو دیا گیا تھا کہ وہ دعوت توحید اور اللہ تعالیٰ کی خالص عبادت کی دعوت پھیلائیں ۔

اور اللہ تعالیٰ نے اپنے نبی صلی اللہ علیہ وسلم کو عدل و انصاف قائم کرنے کا حکم دیا اور اس کے خلاف ظلم و زیادتی اور غیر اللہ کی عبادت سے روکا ہے ، اور اسی طرح فرقہ بندی اور لوگوں کے حقوق پر ظلم و زیادتی کرنے سے بھی منع فرمایا ہے ۔

اس دور میں بہت زیادہ پھیل چکا ہے کہ بہت سے علم و دعوت اور خیر و بہلاء کے کاموں کی طرف منسوب لوگ اپنے دوسروں مشہور دعاۃ اور واعظ حضرات کی عزت اچھالتے ہیں ، اور وہ طالب علموں اور دعویٰ و تبلیغ کا کام کرنے والوں کی بارہ میں باتیں کرتے ہیں ۔

اور یہ سب کچھ ان کی مجالس میں چوری چھپے ہوتا اور بعض اوقات کیسٹوں میں ریکارڈ کر کے لوگوں میں بھی پھیلایا جاتا ہے ، اور بعض اوقات ایسے کام اعلانیہ اور ظاہری طور پر بھی مساجد میں عمومی دروس کے اندر کیے جاتے ہیں ، یہ ایک ایسا کام ہے جو اللہ تعالیٰ اور اس کے رسول صلی اللہ علیہ وسلم کی کئے اعتبار سے مخالفت ہے جن میں سے چند ایک یہ ہیں :

اول :



یہ دوسرے مسلمانوں کے حقوق پر زیادتی ہے ، بلکہ لوگوں میں سے خاص طور لوگ طالب علم اور دعویٰ کام کرنے والے واعظ جنہوں نے اپنی کوششوں کو لوگوں کی راہنمائی اور ان کے عقائد و منهج کو صحیح صرف کیا اور دروس اور تقاریری پروگرام کو منظم کرنے اور نفع مند کتب تالیف کرنے میں جدوجہد اور اپنی کوششیں صرف کیں ۔

دوم :

یہ کہ مسلمانوں کی وحدت و اجتماعیت میں تفریق اور ان کی صفوں کو چینے کے مترادف ہے ، حالانکہ مسلمان تتوحدت و اجتماعیت کے محتاج ہیں اور تفرقہ اور اختلافات اور آپس میں کثرت سے قیل و قال سے دور رہنے کی ضرورت ہے ۔

اور خاص کران دعاۃ اور واعظین کے بارہ میں باتیں کرنا جواہل سنت اور سلفی منهج سے تعلق رکھتے ہیں جو کہ بدعات اور خرافات کے خلاف لڑنے میں معروف مصروف ہیں اور اس ان بدعات و خرافات کی دعوت دینے والوں کے سامنے ڈٹ جانے والے اور ان کی سازشوں اور عیوب کے پردہ کو چاک کرنے والے ہیں ۔

ہم تو اس طرح کے عمل میں کوئی مصلحت نہیں دیکھتے لیکن ان میں صرف ان دشمنوں کے لیے ہی مصلحت نظر آتی ہے جواہل کفر و نفاق ہیں اور مسلمانوں کو نقصان دینے کی کوشش کرتے رہتے ہیں ، یا پھر اس میں بدعتی اور گمراہ لوگوں کے لیے ہی مصلحت نظر آتی ہے ۔

سوم :

اس عمل میں علمانی نظریہ اور مغربیت کا ذہن رکھنے والوں اور ملحد قسم کے لوگوں کا تعاون مدد ہے ، جن کے بارہ میں مشہور ہے کہ وہ دعویٰ کام کرنے والوں کی عزت اچھالتے ہیں اور ان پر جھوٹے الزام لگاتے ہیں اور اپنی تحریر اور تقریر میں لوگوں کو ان کے خلاف ابھارتے ہیں ۔

یہ کوئی اسلامی اخوت و بھائی چارہ نہیں کہ یہ جلدیاً لوگ اپنے دشمنوں کی اپنے طالب علم اور دعویٰ کام کرنے والے بھائیوں وغیرہ کے خلاف مدد کریں ۔

چہارم :

اس عمل سے ہر خاص اور عام شخص کے دل میں فساد کا بیج بونا ہے اور جھوٹ و بھتان اور باطل افواہوں کی نشر و ترویج ہے ، اور یہ غیبت چغلی کی کثرت کا سبب ہے اور کمزور نفوس کے مالک لوگوں کے لیے شرکے دروازے کو کھولنا ہے جن کی عادت ہی شبہات اور فتنہ پھیلانا ہے ، اور وہ مومنوں کو بغیر کسی جرم کے اذیتوں سے دوچار کرتے ہیں ۔



پنجم :

جو کلام بھی کہی جاتی ہے اس میں سے بہت سی کی توکوئی حقیقت ہی نہیں ہوتی بلکہ یہ تو صرف وہم و گمان ہوتے ہیں جنہیں شیطان ان کے لیے مزین کر دیتا ہے اور انہیں دھوکہ دیتا ہے ۔

الله سبحانہ و تعالیٰ نے فرمایا ہے :

اے ایمان والو ! بہت سے بدگمانیوں سے بچو یقین جانو کہ بعض بدگمانیاں گناہ ہیں اور بھید نہ ٹٹولا کرو اور نہ تم میں سے کوئی کسی کی غیبت کرے الحجرات ( 12 ) ۔

اور مومن کے لیے یہ ضروری ہے کہ وہ اپنے دوسرے مومن بھائی کی کلام کو اچھے انداز سے لے اور اسے اچھے معانی پہنائے ، سلف میں سے کسی کا کہنا ہے کہ : اپنے بھائی کے منہ سے نکلے ہوئے کلمہ کے بارہ میں سوئے ظن نہ رکھو بلکہ اس میں کوئی خیر تلاش کرنے کی کوشش کرو اور اچھے معنی پر محمول کرو ۔

ششم :

اور بعض طلباء اور علماء کرام کا وہ اجتہاد جن مسائل میں اجتہاد جائز ہے تو اس اجتہاد میں صاحب اجتہاد اگر اجتہاد کرنے کا اہل ہو تو اس کا کوئی مُؤاخذہ نہیں ہو سکتا اور نہ ہی اس پربات کی جاسکتی ہے اور اگر اس میں کسی دوسرے میں اس کی مخالفت کی ہو تو اس سے اچھے انداز میں بحث کرنی چاہیئے اور اس میں بھی یہ کوشش ہونی چاہیئے کہ سب سے قریب ترین راہ سے حق تک پہنچا جائے اور شیطان کے وسوسوں اور مومنوں کے درمیان اختلاف کو ختم کر دینا چاہیئے ۔

اور اگر یہ نہ ہو سکے اور کوئی یہ دیکھے کہ اس مخالفت کو ضرور بیان کرنا چاہیئے تو پھر کسی اچھی سی عبارت اور احسن انداز میں اور اشارہ کنایہ سے بغیر کسی جرح قدح اور هجوم کے یا پھر اقوال میں اختلاف کے بغیر کرنا چاہیئے جو کہ بعض اوقات حق کو رد کرنے کا باعث بنتا ہے ۔

کیونکہ یہ حق سے اعراض کا بھی باعث بن سکتا ہے ، اور نہ ہی لوگوں کے سامنے پیش کیا جائے یا پھر نیتوں پر حملے کیے جائیں یا پھر ایسے ہی کلام میں زیادتی کی جائے جس کی ضرورت ہی نہیں ، اس طرح کے معاملات میں نبی صلی اللہ علیہ وسلم فرمایا کرتے تھے :

ان لوگوں کو کیا ہوا کہ وہ ایسی ایسی باتیں کرتے ہیں ۔

تو میں اپنے ان بھائیوں کو جو واعظین کے عزت اچھالنے کی کوشش کرتے ہیں یہ نصیت کروں گا کہ وہ جو کچھ اپنے ہاتھوں سے لکھ چکے یا پھر اپنی زبانوں سے نکال چکے ہیں جو بعض نوجوانوں کے دلوں کے فساد کا باعث بن چکا

ہے اس سے اللہ تعالیٰ کے سامنے توبہ کریں اور اس کی جانب رجوع کریں ۔

اس چیز نے نوجوانوں کے دلوں میں حسد و بغض اور کینہ و حقد پیدا کر دیا اور انہیں نفع مند علم کے حصول کے منع کر رکھا ہے ، اور اسی طرح قیل و قال اور واعظین کے بارہ میں کثرت کلام کی بنا پر دعوت الی اللہ کا بھی نقصان ہوا ، اور لوگوں کو ناراض کرنے والی غلطیوں کی تلاش و تبع اور اس میں تکلف کرنا یہ سب کچھ نقصان دہ ہے اس سے توبہ کرنی چاہیئے ۔

اور میں انہیں یہ بھی نصیحت کرتا ہوں کہ جو کچھ وہ کربیٹھے ہیں اس کا کفارہ ادا کریں چاہیے وہ لکھنے کی صورت میں ہو جس میں وہ اپنے آپ کو اس فعل سے بری کرائیں اور جن لوگوں نے ان کی بات سن کر اپنے ذہنوں میں غلط قسم کے خیالات پیدا کر لیے تھے ان کے ذہن بھی صاف کریں ۔

اور انہیں چاہیئے کہ وہ اللہ تعالیٰ کے تقرب والے اور نتائج دینے والے اعمال کریں جو کہ اللہ کے بندوں کے لیے بھی نفع مند ہوں ، اور پھر وہ کسی کی مطلقاً تکفیر کرنے یا پھر اسے فاسق اور بدعتی کہنے میں جلد بازی سے پر بیز کریں بلکہ انہیں اس میں اس وقت تک نہیں پڑنا چاہیئے جب تک کہ ان سے پاس ایسی چیزوں کے دلائل نہ ہوں ۔

نبی صلی اللہ علیہ وسلم کا فرمان ہے :

( جس نے بھی اپنے کسی ( مسلمان ) بھائی کو کافر کہا تو ان دونوں میں سے کسی ایک نے اس کا گناہ حاصل کر لیا )  
صحیح بخاری و صحیح مسلم -

حق کے داعی اور طالب علموں کے مشروع ہے کہ جب بھی ان پر اہل علم وغیرہ کی کوئی کلام یا کوئی مسئلہ مشکل ہو اس میں یا اشکال پیش آئے تو انہیں چاہیئے کہ معتبر علماء سے اس کے بارہ میں رجوع کریں اور ان سے اس اشکال کا حل طلب کریں تا کہ وہ انہیں اس معاملہ کو بیان کر سکیں اور انہیں اس کی حقیقت کا علم دیں ۔

اور ان کے ذہنوں میں پیدا ہونے والے اشکالات و شبہات اور تردود کو ختم اور زائل کریں ، اس طرح وہ اللہ تعالیٰ کے مندرجہ ذیل فرمان پر عمل پیرا بھی ہو سکیں گے :

فرمان باری تعالیٰ ہے :

جہاں انہیں کوئی خبر امن یا خوف کی ملی انہوں نے اسے مشہور کرنا شروع کر دیا ، حالانکہ اگر یہ لوگ اسے رسول صلی اللہ علیہ وسلم اور اپنے اولی الامر کے حوالے کر دیتے جو ایسی باتوں کی تہہ تک پہنچنے والے ہیں تو اس کی حقیقت وہ لوگ معلوم کر لیتے جو نتیجہ اخذ کرتے ہیں ، اور اگر اللہ تعالیٰ کا فضل اور اس کی رحمت تم پر نہ ہوتی تو چند گنے چنے لوگوں کے علاوہ تم سب شیطان کے پروکار بن جاتے النساء ( 83 ) ۔



اور ان کے کلمہ کو هدایت پر جمع کرے اور تفرقہ و اختلافات کے اسباب سے بچا کر رکھئے، اور ان کے ساتھ حق کی مدد و نصرت فرمائے اور باطل کو نیچا اور ذلیل کرے بلاشبہ اللہ تعالیٰ اس کا کار ساز اور اس پر قادر ہے۔

الله تعالیٰ ہمارے نبی محمد صلی اللہ علیہ وسلم اور ان کی آل اور صحابہ کرام اور جو بھی قیامت تک ان کی پیروی کرے رحمتیں نازل فرمائے ، آمین -

والله أعلم .